



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 07.05.2025 TIME : 07.25 AM

പ്രധാന വാർത്തകൾ

1) പഹൽഗാം ഭീകരാക്രമണത്തിന് കനത്ത തിരിച്ചടി നൽകി ഇന്ത്യ; ഓപ്പറേഷൻ സിന്ദൂറിന് തുടക്കമിട്ട് കരസേന; പാകിസ്ഥാനിലെ ഒൻപത് തീവ്രവാദ കേന്ദ്രങ്ങൾ ആക്രമിച്ചു.

Indian Armed Forces launched 'OPERATION SINDOOR', post midnight, hitting terrorist infrastructure in Pakistan and Pakistan-occupied Jammu and Kashmir, in response to the recent terrorist attack in Pahalgam.

2) ഓപ്പറേഷൻ സിന്ദൂർ തത്സമയം നീരിക്ഷിച്ച് പ്രധാനമന്ത്രി നരേന്ദ്രമോദി; പ്രധാനമന്ത്രിയുടെ നേതൃത്വത്തിൽ ഇന്ന് സുരക്ഷാകാര്യ മന്ത്രിസഭ സമിതി യോഗം.

Prime Minister Narendra Modi constantly monitored Operation Sindoor. PM to hold Cabinet Committee on Security meeting today.

3) ഇന്ത്യ നടത്തിയ പ്രത്യേകമണത്തെ തുടർന്ന് ലേ, ജമ്മു, ശ്രീനഗർ, അമൃത്സർ ഉൾപ്പെടെ വിമാനത്താവളങ്ങൾ അടച്ചു; അതിർത്തി മേഖലയിൽ കർശന ജാഗ്രത.

Following Operation Sindoor, airports including Leh, Jammu, Srinagar, and Amritsar were closed; Border areas under strict vigil.

4) രാജ്യത്തെ സിവിൽ ഡിഫൻസ് തയ്യാറെടുപ്പുകൾ വിലയിരുത്തുന്നതിനായി സംസ്ഥാനങ്ങളിൽ ഇന്ന് മോക്ക് ഡ്രിൽ സംഘടിപ്പിക്കും; കേരളത്തിലെ എല്ലാ ജില്ലകളിലും വൈകുന്നേരം നാല് മണിക്ക് മോക്ക് ഡ്രിൽ നടക്കും.

Mock drills will be organized in states today to assess the country's civil defense preparedness; The mock drill will be held in all districts of Kerala at 4 pm.

5) പകൽ പുരത്തോടെ തൃശൂർ പുരത്തിന് ഇന്ന് സമാപനം. വാനിൽ വിസ്ഫുയങ്ങൾ വിരിയിച്ച് പുലർച്ചെ വെടിക്കെട്ട് നടന്നു.

Thrissur Pooram concludes today. Fireworks display took place early in the morning.



OPERATION SINDOOR

പഹൽഗാം ഭീകരാക്രമണത്തിന് ശക്തമായ തിരിച്ചടി നൽകി ഇന്ത്യ. ഓപ്പറേഷൻ സിന്ദൂറിന് തുടക്കമിട്ട് ഇന്ത്യൻ സേന. പാകിസ്ഥാൻ, പാക്ക് അധീന ജമ്മു കാശ്മീർ എന്നിവിടങ്ങളിലെ ഒൻപത് തീവ്രവാദ കേന്ദ്രങ്ങളിലാണ് ആക്രമണം നടത്തിയത്. ഭീകരകേന്ദ്രങ്ങളെ കൃത്യമായി കേന്ദ്രീകരിച്ചാണ് അർദ്ധരാത്രിയോടെ സേന ആക്രമണം നടത്തിയതെന്ന് പ്രതിരോധ മന്ത്രാലയം അറിയിച്ചു. പാകിസ്ഥാൻ സൈനിക കേന്ദ്രങ്ങളൊന്നും ലക്ഷ്യമിട്ടിട്ടില്ലെന്നും മന്ത്രാലയം വ്യക്തമാക്കി. നീതി നടപ്പാക്കിയതായി ഇന്ത്യൻ കരസേന സമൂഹ മാധ്യമത്തിൽ കുറിച്ചു. പഹൽഗാം ആക്രമണം നടന്ന് 15 ദിവസം പിന്നിടുമ്പോഴാണ് ഇന്ത്യയുടെ മറുപടി. 25 ഇന്ത്യക്കാരും ഒരു നേപ്പാളി പൗരനും ഉൾപ്പെടെ 26 പേരാണ് പഹൽഗാം ആക്രമണത്തിൽ കൊല്ലപ്പെട്ടത്. 'ഓപ്പറേഷൻ സിന്ദൂർ' സംബന്ധിച്ച് ഇന്ന് രാവിലെ 10 മണിക്ക് വാർത്താസമ്മേളനം ഉണ്ടാകുമെന്നും പ്രതിരോധ മന്ത്രാലയം അറിയിച്ചു.



PM SINDOOR

ഓപ്പറേഷൻ സിന്ദൂർ പ്രധാനമന്ത്രി നരേന്ദ്രമോദി തത്സമയം നീരിക്ഷിച്ചു. അതേസമയം, പ്രധാനമന്ത്രിയുടെ നേതൃത്വത്തിൽ ഇന്ന് സുരക്ഷാകാര്യ മന്ത്രിസഭ സമിതി യോഗം ചേരും.



REACTIONS

ഓപ്പറേഷൻ സിന്ദൂറിന് പിന്നാലെ രാജ്യരക്ഷാ മന്ത്രി രാജ്നാഥ് സിംഗ്, കേന്ദ്ര മന്ത്രിമാരായ മൺസുഖ് മാണ്ടവ്യ, പിയൂഷ് ഗോയൽ, അശ്വിനി വൈഷ്ണവ്, ജ്യോതിരാദിത്യ സിന്ധ്യ തുടങ്ങിയവർ സമൂഹമാധ്യമങ്ങളിലൂടെ അഭിവാദ്യമർപ്പിച്ചു.



INDIAN ARMY

ഓപ്പറേഷൻ സിന്ദൂറിന്റെ പശ്ചാത്തലത്തിൽ ഇന്ത്യൻ അതിർത്തി മേഖലകളിൽ കനത്ത ജാഗ്രത. അതിർത്തികളിലെ എല്ലാ വ്യോമ പ്രതിരോധ യൂണിറ്റുകളും സജീവമാക്കിയിട്ടുണ്ടെന്ന് പ്രതിരോധ വ്യത്തങ്ങൾ അറിയിച്ചു.



TRUMP ON INDIA-PAKISTAN (INTRO) (INTRO)

പാകിസ്ഥാനിലെയും പാക് അധീന കശ്മീരിലെയും ഭീകര ക്യാമ്പുകളിൽ ഇന്ത്യ നടത്തിയ വ്യോമാക്രമണങ്ങളിൽ പ്രതികരണമറിയിച്ച് യുഎസ് പ്രസിഡന്റ് ഡോണാൾഡ് ട്രംപ് . ഇരു രാജ്യങ്ങളും തമ്മിലുള്ള സംഘർഷം ഉടൻ അവസാനിക്കുമെന്ന് പ്രതീക്ഷിക്കുന്നതായി അദ്ദേഹം പറഞ്ഞു.

(ഹോൾഡ്- വോയിസ്)

അതേസമയം, ഓപ്പറേഷൻ സിന്ദൂർ ആരംഭിച്ചതിന് പിന്നാലെ ദേശീയ സുരക്ഷാ ഉപദേഷ്ടാവ് അജിത് ഡോവാൽ യു.എസ് സ്റ്റേറ്റ് സെക്രട്ടറി മാർക്കോ റൂബിയോയുമായി സംസാരിച്ചു. ഇന്ത്യയും പാകിസ്ഥാനും തമ്മിലുള്ള സ്ഥിതിഗതികൾ സൂക്ഷ്മമായി നിരീക്ഷിച്ചുവരികയാണെന്ന് യുഎസ് സ്റ്റേറ്റ് സെക്രട്ടറി മാർക്കോ റൂബിയോ പറഞ്ഞു.



UN GUTERRES

പാക്കിസ്ഥാനിലെ ഭീകര കേന്ദ്രങ്ങളിലേക്ക് ഇന്ത്യ നടത്തിയ സൈനിക നടപടിക്ക് പിന്നാലെ പ്രതികരണവുമായി യുഎൻ സെക്രട്ടറി ജനറൽ അന്റോണിയോ ഗുട്ടെറസ്. ഇരു രാജ്യങ്ങളും പരമാവധി സംമയനം പാലിക്കണമെന്നും സെക്രട്ടറി ജനറലിന്റെ വക്താവ് സ്റ്റേഫാൻ ഡുജാറിക് അഭിപ്രായപ്പെട്ടു.



FLIGHT CANCELLED

ഇന്ത്യ നടത്തിയ പ്രത്യക്രമണത്തെ തുടർന്ന് ധർമ്മശാല, ലേ, ജമ്മു, ശ്രീനഗർ, അമൃത്സർ തുടങ്ങിയ വിമാനത്താവളങ്ങൾ അടച്ചു. ഈ സാഹചര്യത്തിൽ വിമാനസർവീസുകൾ മാറ്റിവച്ചതായി എയർ ഇന്ത്യ, ഇൻഡിഗോ ഉൾപ്പെടെയുള്ള വിമാനകമ്പനികൾ അറിയിച്ചു. ഇന്ന് ഉച്ചയ്ക്ക് 12 മണി വരെയുള്ള ജമ്മു, ശ്രീനഗർ, ലേ, ജോഡ്പൂർ, അമൃത്സർ, ഭുജ്, ജാംനഗർ, ചണ്ഡീഗഡ്, രാജ്കോട്ട് എന്നിവിടങ്ങളിലേക്കും തിരിച്ചുമുള്ള എല്ലാ വിമാനങ്ങളും റദ്ദാക്കിയതായി എയർ ഇന്ത്യ അറിയിച്ചു. അമൃത്സറിലേക്കുള്ള രണ്ട് അന്താരാഷ്ട്ര വിമാനങ്ങൾ ഡൽഹിയിലേക്ക് തിരിച്ചുവിടുന്നതായും എയർ ഇന്ത്യ വ്യക്തമാക്കി. നിലവിലെ സാഹചര്യത്തിൽ ശ്രീനഗർ, ജമ്മു, അമൃത്സർ, ലേ, ചണ്ഡീഗഡ്, ധർമ്മശാല, ബിക്കാനീർ എന്നിവിടങ്ങളിലേക്കുള്ള വിമാന സർവീസുകളെ ബാധിക്കുമെന്ന് ഇൻഡിഗോ എയർലൈൻസ് അറിയിച്ചു. വിമാനസർവീസുകൾ തടസ്സപ്പെടുമെന്ന് സ്പൈസ് ജെറ്റും അറിയിപ്പ് നൽകിയിട്ടുണ്ട്.



FACT CHECK

ശ്രീനഗർ വ്യോമത്താവളം ലക്ഷ്യമിട്ട് പാക് വ്യോമസേന ആക്രമണം നടത്തിയെന്ന തരത്തിൽ സമൂഹമാധ്യമങ്ങളിൽ പ്രചരിക്കുന്ന വാർത്തകൾ വ്യാജമെന്ന് കേന്ദ്രസർക്കാർ. 2024 ൽ പാക്കിസ്ഥാനിലെ

ഖൈബർ പഖ് തുൺഖ്യയിൽ നടന്ന സംഘർഷ ദൃശ്യങ്ങളാണ് ശ്രീനഗർ വ്യോമതാവളത്തിലെ ആക്രമണമെന്നുള്ള പേരിൽ പ്രചരിക്കുന്നത്. പ്രസ് ഇൻഫർമേഷൻ ബ്യൂറോയുടെ ഫാക്ട് ചെക്ക് വിഭാഗം ഇത് സ്ഥിരീകരിച്ചിട്ടുണ്ട്.



IAF- EXERCISE

ഇന്ത്യൻ വ്യോമസേനയുടെ മെഗാ സൈനികാഭ്യാസം ഇന്ന് രാജസ്ഥാനിൽ ആരംഭിക്കും. പാകിസ്ഥാനുമായുള്ള അന്താരാഷ്ട്ര അതിർത്തിയിലാണ് രണ്ട് ദിവസത്തെ അഭ്യാസ പ്രകടനം നടക്കുന്നത്. റഫാൽ, സുഖോയ്-30, ജാഗ്വാർ എന്നീ വിമാനങ്ങൾ ഉൾപ്പെടെയുള്ള എല്ലാ പ്രധാന യുദ്ധവിമാനങ്ങളും പ്രകടനത്തിൽ പങ്കെടുക്കും. മുൻകൂട്ടി ആസൂത്രണം ചെയ്ത പതിവ് പരിശീലന അഭ്യാസമാണിതെന്ന് വ്യോമസേന അറിയിച്ചു.



PM-INDIA 2047 (INTRO)

ഇന്ത്യയുടെ ജല സ്രോതസുകൾ രാജ്യപുരോഗതിക്കായി ഉപയോഗിക്കുമെന്ന് പ്രധാനമന്ത്രി നരേന്ദ്രമോദി. ജലസ്രോതസുകളിലെ ജലം രാജ്യത്തിനുള്ളിൽ തന്നെ നിലനിർത്തുന്നതിലും ഉപയോഗിക്കുന്നതിലുമാണ് കേന്ദ്രസർക്കാർ ശ്രദ്ധ പുലർത്തുന്നതെന്നും അദ്ദേഹം പറഞ്ഞു. ന്യൂഡൽഹിയിൽ ഒരു സ്വകാര്യ ടി.വി ചാനൽ കോൺക്ലേവിൽ സംസാരിക്കുകയായിരുന്നു പ്രധാനമന്ത്രി. കെൻ-ബെത്വ, പാർവതി-കാളിസിന്ധ്-ചമ്പൽ ലിങ്ക് പദ്ധതികൾ ജലലഭ്യത ഉറപ്പാക്കുന്നതിലൂടെ ദശലക്ഷക്കണക്കിന് കർഷകർക്ക് പ്രയോജനം ചെയ്യുമെന്ന് ശ്രീ മോദി വ്യക്തമാക്കി.

(ഹോൾഡ്)

ഇന്ത്യയും യു.കെയും തമ്മിലുള്ള സ്വതന്ത്ര വ്യാപാര കരാറിനെ പ്രശംസിച്ച പ്രധാനമന്ത്രി, യു.എ.ഇ, ഓസ്ട്രേലിയ, മൗറീഷ്യസ് എന്നിവയുമായി ഇന്ത്യ വ്യാപാര കരാറുകളിൽ ഒപ്പുവെച്ചിട്ടുണ്ടെന്നും പറഞ്ഞു.



MOCK DRILL

രാജ്യത്തെ സിവിൽ ഡിഫൻസ് തയ്യാറെടുപ്പുകൾ വിലയിരുത്തുന്നതിനായി സംസ്ഥാനങ്ങളിൽ ഇന്ന് മോക്ക് ഡ്രിൽ സംഘടിപ്പിക്കും. വ്യോമാക്രമണ മുന്നറിയിപ്പ് സംവിധാനം, വ്യോമസേനയുമായുള്ള റേഡിയോ കമ്മ്യൂണിക്കേഷൻ, കൺട്രോൾ റൂമുകളുടെ പ്രവർത്തനം എന്നിവ മോക്ക് ഡ്രില്ലിലൂടെ വിലയിരുത്തും. രാജ്യത്തെ 244 സിവിൽ ഡിഫൻസ് ജില്ലകളിൽ ഗ്രാമീണ തലങ്ങളിലാണ് ഡ്രിൽ സംഘടിപ്പിക്കുന്നത്. ആക്രമണ ഘട്ടങ്ങളിൽ സ്വീകരിക്കേണ്ട പ്രതിരോധ നടപടികളെക്കുറിച്ച് ജനങ്ങൾക്കും, വിദ്യാർത്ഥികൾക്കും ബോധവൽക്കരണം നൽകും. രാജ്യത്തുടനീളമുള്ള NCC കേഡറ്റുകൾ മോക്ക് ഡ്രില്ലിൽ പങ്കെടുക്കാൻ പൂർണ്ണ സജ്ജരായതായി എൻസിസി ഡയറക്ടർ ജനറൽ, ലെഫ്റ്റനന്റ് ജനറൽ ഗുർബീർപാൽ സിംഗ് പറഞ്ഞു.



MOCK DRILL-2

കേരളത്തിലെ എല്ലാ ജില്ലകളിലും ഇന്ന് വൈകുന്നേരം നാല് മണിക്ക് മോക്ക് ഡ്രിൽ നടക്കും. ജില്ലാ കളക്ടർമാരുടെയും ജില്ലാ ഫയർ ഓഫീസർമാരുടെയും നേതൃത്വത്തിൽ ആയിരിക്കും മോക്ക് ഡ്രിൽ നടത്തുക. ഇതുമായി ബന്ധപ്പെട്ട് ചീഫ് സെക്രട്ടറി എ.ജയതിലകിന്റെ നേതൃത്വത്തിൽ ഇന്നലെ ഉന്നതതല യോഗം ചേർന്നു. മോക്ക് ഡ്രില്ലിന്റെ ശരിയായ നടത്തിപ്പ് ഉറപ്പാക്കാൻ ജില്ലാ

കളക്ടർമാർക്കും മറ്റ് ഉദ്യോഗസ്ഥർക്കും ചീഫ് സെക്രട്ടറി നിർദ്ദേശം നൽകി. പൊതുജനങ്ങളും എല്ലാ സ്ഥാപനങ്ങളും സംഘടനകളും മോക്ക് ഡ്രില്ലുമായി സഹകരിക്കണമെന്നും അദ്ദേഹം അഭ്യർത്ഥിച്ചു. തീപിടുത്തം ഒഴിവാക്കാൻ ബ്ലാക്ക് ഔട്ട് സൈറൺ കേൾക്കുമ്പോൾ തന്നെ ഗ്യാസ്/വൈദ്യുത ഉപകരണങ്ങൾ ഓഫ് ചെയ്യണം. ബ്ലാക്ക് ഔട്ട് സമയത്ത് കുട്ടികളുടെയും വളർത്തുമൃഗങ്ങളുടെയും സുരക്ഷ പ്രത്യേകം ഉറപ്പാക്കേണ്ടതാണ്.



SPOT LIGHT

സംസ്ഥാനങ്ങളിൽ ഇന്ന് നടക്കുന്ന സിവിൽ ഡിഫൻസ് മോക്ക് ഡ്രില്ലുമായി ബന്ധപ്പെട്ട് ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടി ഇന്ന് രാവിലെ 9 മണിക്ക് കേൾക്കാം.



THRISSUR POORAM (INTRO)

പകൽ പുരത്തോടെ തൃശൂർ പുരത്തിന് ഇന്ന് സമാപനം. വാനിൽ വിസ്ഫോടനങ്ങൾ വിരിയിച്ച് പുലർച്ചെ വെടിക്കെട്ട് നടന്നു.

ഇരുഭഗവതിമാരും ഉപചാരം ചെയ്ത് ചൊല്ലി പിരിയുന്നതോടെയാണ് പുരത്തിന് സമാപനമാകുന്നത്.

വിശദാംശങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിത പ്രതാപ്.....

(വോയിസ്)



IPL

ഐ.പി.എൽ ക്രിക്കറ്റിൽ മുംബൈ ഇന്ത്യൻസിനെതിരെ ഗുജറാത്ത് ടൈറ്റൻസിന് മൂന്ന് വിക്കറ്റ് ജയം. ഇതോടെ പോയിന്റ് പട്ടികയിൽ ഗുജറാത്ത് ഒന്നാം സ്ഥാനത്തെത്തി.

ഇന്ന് നടക്കുന്ന മത്സരത്തിൽ കൊൽക്കത്ത നൈറ്റ് റൈഡേഴ്സ്, ചെന്നൈ സൂപ്പർ കിങ്സിനെ നേരിടും. രാത്രി 7.30 ന് കൊൽക്കത്തയിലെ ഇന്ദ്രൻ ഗാർഡൻസിലാണ് മത്സരം.



INDIAN ARMY - PAK

പുഞ്ച്-രാജൗരി മേഖലയിലെ ഭീംബർ പ്രദേശത്ത് പാകിസ്ഥാൻ വെടിനിർത്തൽ കരാർ ലംഘിച്ചതായി ഇന്ത്യൻ സൈന്യം അറിയിച്ചു. സൈന്യം ശക്തമായ തിരിച്ചടിച്ചു.



आकाशवाणी